

વડાપ્રધાનશ્રીના ગુજરાત પ્રવાસ પછી બરડા સફારીની મુલાકાત લેનારા પ્રવાસીઓની સંખ્યા ફક્ત એક જ મહિનામાં બમણી થઈ વડાપ્રધાન શ્રી નરેન્દ્ર મોદીની સાસણગીર ખાતે જંગલ સફારીની મુલાકાત પછી ગીર આવનારા પ્રવાસીઓની સંખ્યામાં ૧૮%થી વધુનો ઉછાળો

ગાંધીનગર, ૨૭ માર્ચ, વડાપ્રધાન શ્રી નરેન્દ્ર મોદી ૧ થી ૩ માર્ચ, ૨૦૨૫ દરમિયાન ગુજરાતના પ્રવાસે હતા. તેમના આ પ્રવાસના છેલ્લા દિવસે એટલે કે ૩ માર્ચ, ૨૦૨૫ ના રોજ તેઓએ સાસણગીર સ્થિત જંગલ સફારી ખાતે ‘વિશ્વ વન્યજીવ દિવસ’ની ઉજવણી કરી હતી.

તેમણે ગીર અભયારણ્યમાં સિંહ દર્શનનો આનંદ માણ્યો હતો તેમજ ઓપન જીપમાં સવાર થઈને કેમેરાથી સિંહોના ફોટા પણ પાડ્યા હતા. વડાપ્રધાનશ્રીની આ મુલાકાત પછી સાસણગીર જંગલ સફારીમાં પ્રવાસીઓનો ધસારો જોવા મળ્યો છે. ઉલ્લેખનીય છે કે, વડાપ્રધાનશ્રીની મુલાકાત પહેલાના ૨૦ દિવસમાં ગીરમાં પ્રવાસીઓની સંખ્યા ૪૮,૬૮૧ હતી, જે તેઓની મુલાકાત પછીના ૨૦ દિવસમાં વધીને ૫૯,૦૦૯ થઈ ગઈ છે, જે પ્રવાસીઓની સંખ્યામાં ૧૮.૮% નો વધારો દર્શાવે છે.

વડાપ્રધાનશ્રીની ગીર જંગલ સફારીની મુલાકાતના પગલે પોરબંદર જિલ્લામાં સ્થિત બરડા વન્યજીવ અભયારણ્ય, જે એશિયાઈ સિંહોનું બીજું નિવાસસ્થાન કહેવાય



બરડા વન્યજીવ અભયારણ્ય આજે બન્યું છે એશિયાઈ સિંહોનું બીજું નિવાસસ્થાન

છે, તેમાં પણ હવે પ્રવાસીઓનો રસ જાગૃત થયો છે. તેના કારણે, ફેબ્રુઆરી, ૨૦૨૫ની સરખામણીએ માર્ચ, ૨૦૨૫માં બરડા સફારીની મુલાકાત લેનારા પ્રવાસીઓની સંખ્યા બમણી થઈ છે. ફેબ્રુઆરી મહિના દરમિયાન બરડા સફારીની મુલાકાતે ૧૦૮ પ્રવાસીઓ આવ્યા હતા, જેની સામે માર્ચ મહિનામાં ૨૧૫ પ્રવાસીઓએ બરડા સફારીની મુલાકાત લીધી છે.

બરડા વન્યજીવ અભયારણ્ય બન્યું એશિયાઈ સિંહોનું બીજું નિવાસસ્થાન

અત્યારસુધી જૂનાગઢ સ્થિત ગીર અભયારણ્ય એશિયાઈ સિંહોનું એકમાત્ર નિવાસસ્થાન હતું. પોરબંદર જિલ્લામાં આવેલું બરડા વન્યજીવ અભયારણ્ય ગીર સંરક્ષિત વિસ્તાર સાથે આવાસસ્થાનો, ભૌગોલિક શ્વેત્ર

અને ભૂમિપ્રદેશની દ્રષ્ટિએ ખૂબ જ સમાનતા ધરાવે છે. બરડા અભયારણ્ય સિંહ જનીનપૂલના સંરક્ષણ માટે ખૂબ જ મહત્વનું સ્થળ છે. ઐતિહાસિક રીતે તે સિંહોના નિવાસસ્થાન તરીકે જાણીતું હતું. બરડા અભયારણ્યમાં સિંહોનું જૂથ છેલ્લે ૧૮૭૯માં જોવા મળ્યું હતું. પરંતુ, પછીથી આ વિસ્તારમાં સિંહો લુપ્ત થયા હતા.

સિંહોને તેમના ઐતિહાસિક રહેઠાણોમાં પુનઃસ્થાપિત કરવા માટે ગુજરાત વન વિભાગે બરડા વન્યજીવ અભયારણ્યમાં આહારશૃંખલાના પાયાને પુનઃસ્થાપિત કરવાનો કાર્યક્રમ શરૂ કર્યો. આ કાર્યક્રમ ચિતલ અને સાબરના સંવર્ધન અને પુનઃસ્થાપન પર ધ્યાન કેન્દ્રિત કરે છે, જે સિંહો માટે જરૂરી શિકાર પ્રજાતિઓ છે. આ

સંરક્ષણ પ્રયાસોને ૧૯ જાન્યુઆરી, ૨૦૨૩ના રોજ મોટી સફળતા મળી, જ્યારે બરડા વન્યજીવ અભયારણ્યમાં એક નર એશિયાઈ સિંહની હિલચાલ નોંધવામાં આવી. સિંહો એક સદી પછી તેમના ઐતિહાસિક નિવાસસ્થાનમાં પાછા ફર્યા. બરડા સ્થિત અભયારણ્યમાં ૮ સિંહોની વસ્તી સ્થાયી થયા પછી તેને સિંહોના ‘સેકન્ડ હોમ’ એટલે કે બીજા નિવાસસ્થાન તરીકે વિકસિત કરવાનું આયોજન કરવામાં આવ્યું હતું. તાજેતરમાં, બરડા વન્યજીવ અભયારણ્યમાં એશિયાઈ સિંહોના કુદરતી ફેલાવા અને સફળ સંવર્ધનને કારણે, બરડા આજે સિંહોના બીજા નિવાસસ્થાન તરીકે ઉભરી આવ્યું છે. આજે બરડા વન્યજીવ અભયારણ્યમાં ૧૭ સિંહો વસવાટ કરે

છે, જેમાં ૧ નર, ૫ માદા સિંહ અને ૧૧ બાળસિંહ છે.

ગીરમાં ઈકો-ટુરિઝમને પ્રોત્સાહન

વડાપ્રધાન શ્રી નરેન્દ્ર મોદીએ ગુજરાતના મુખ્યમંત્રી તરીકેના તેમના કાર્યકાળ દરમિયાન ગીરના સિંહોના વિસ્તારમાં ઈકો-ટુરિઝમને પ્રોત્સાહન આપ્યું હતું. આ જ સમયગાળા દરમિયાન ગુજરાત સરકારના પ્રવાસન વિભાગ દ્વારા ‘ખૂશ્બૂ ગુજરાત કી’ કેમ્પેઈન શરૂ કરવામાં આવ્યું હતું. આ કેમ્પેઈન મોટી સંખ્યામાં પ્રવાસીઓને આકર્ષિત કર્યા. ભારતભરના પ્રવાસીઓની સાથે અન્ય દેશોના પ્રવાસીઓને પણ આમંત્રિત કરીને ગીરના સંરક્ષિત શ્વેત્રની વિઝિબિલિટીમાં વધારો કરવામાં આવ્યો, જેનાથી ગીર વૈશ્વિક પ્રવાસન નક્શા પર આવી ગયું. ગીરમાં ઈકો-ટુરિઝમના વિકાસે વન્યજીવ સંરક્ષણમાં જ યોગદાન નથી આપ્યું, પરંતુ હજારો સ્થાનિક રહેવાસીઓની આવકમાં પણ હકારાત્મક પરિવર્તન આણ્યું છે, જેનાથી આ વિસ્તારના ટકાઉ વિકાસને પ્રોત્સાહન મળ્યું છે. છેલ્લા પાંચ વર્ષમાં કુલ ૩૩,૧૫,૬૩૭ પ્રવાસીઓએ ગીર સંરક્ષિત વિસ્તારની મુલાકાત લીધી છે.

ઉપલેટા ITIના છાત્રનો આપઘાત

૧૯ વર્ષીય વિદ્યાર્થીએ બે શિક્ષકોના માનસિક ત્રાસથી કંટાળીને આપઘાત કરી લીધો

વીડિયોમાં ધાર્મિકે જણાવ્યું હતું કે, આઈટીઆઈના બે શિક્ષકો તેને માનસિક ત્રાસ આપતા હતા અને તેના કારણે જ તે આપઘાત કરી રહ્યો છે

(સંપૂર્ણ સમાચાર સેવા)રાજકોટ રાજકોટ જિલ્લાના ઉપલેટાના ડુમિયાણી આઈટીઆઈમાં અભ્યાસ કરતા ૧૯ વર્ષીય વિદ્યાર્થીએ બે શિક્ષકોના માનસિક ત્રાસથી કંટાળીને આપઘાત કરી લીધો હતો.

આપઘાત પહેલાં વિદ્યાર્થીએ એક વીડિયો બનાવ્યો હતો, જેમાં તેણે શિક્ષકો પર માનસિક ત્રાસ આપવાનો આરોપ લગાવ્યો હતો.

આ વીડિયો વિદ્યાર્થીના પિતાને તેના મોબાઈલમાંથી મળ્યો હતો, ત્યારબાદ તેમણે બંને શિક્ષકો વિરુદ્ધ પોલીસ ફરિયાદ નોંધાવી છે.ફરિયાદી રાજેશભાઈ મનજીભાઈ ભાસ્કરે જણાવ્યું હતું કે, તેમનો પુત્ર ધાર્મિક ડુમિયાણી આઈટીઆઈમાં વાયરમેનનો કોર્સ કરતો હતો. છેલ્લા ૮ મહિનાથી તે આઈટીઆઈમાં અભ્યાસ કરતો હતો.

ગત ૫ ફેબ્રુઆરી, ૨૦૨૫ના રોજ ધાર્મિકે તેમના ઘરે ગળેફાંસો ખાઈને આપઘાત કર્યો હતો.ઘટનાના બે મહિના બાદ, પરિવારે ધાર્મિકના મોબાઈલની તપાસ કરતાં તેમને એક વીડિયો મળ્યો હતો.

આ વીડિયોમાં ધાર્મિકે જણાવ્યું હતું કે, આઈટીઆઈના બે શિક્ષકો તેને માનસિક ત્રાસ આપતા હતા અને તેના કારણે જ તે આપઘાત કરી

રહ્યો છે.વીડિયોમાં તેણે જણાવ્યું હતું કે “હું ભાસ્કર ધાર્મિક ઉપલેટા આઈ.ટી.આઈ.માં અભ્યાસ કરૂ છુ. અને મારા મેડમ અને સર માનસિક ટોચર કર્યા રાખે છે. હું જે પણ આ કરુ છુ એ મેડમ અને સરના લીધે જ કરુ છુ એને સજા મળવી જોઈએ”.

મારા દીકરા ધાર્મિકે અમને અગાઉ જાણ કરી હતી કે અમારા મેડમ અને સર મને માનસિક ટોચર

કર્યા રાખે છે. જેથી અમે મારા દીકરાને સમજાવતા હતા કે આપણે અભ્યાસમાં ધ્યાન આપવાનું હોય જેથી આ અંગે અમે કોઈને ફરીયાદ કરી ન હતી. ધાર્મિકના મેડમ તથા સરનું માનસિક ટોચર સહન ન થતા મારો દીકરો પોતાની જાતે અમારા ઘરે ગળેફાંસો ખાઈ આત્મહત્યા કરી લીધી છે. ધાર્મિકના પિતાએ ઉપલેટા પોલીસ સ્ટેશનમાં બંને શિક્ષકો વિરુદ્ધ ફરિયાદ નોંધાવી છે.

અમદાવાદ સીવીલ હોસ્પિટલમાં લીવર ટ્રાન્સપ્લાન્ટ બાદ ૩૮ ટકા દર્દીઓએ જીવન ગુમાવ્યું : વિધાનસભામાં સરકારનો ખુલાસો

પ્રતિનિધિ,ગાંધીનગર અમદાવાદની સીવીલ મેડીસીટી ખાતે આવેલી ઈન્સ્ટિટ્યુટ ઓફ કીડની ડીસીઝ એન્ડ રીસર્ચ સેન્ટર (આઈકેડીઆરસી) ખાતે બે વરસમાં કીડનીના ૮૪૮ લીવરના ૧૪૦ ટ્રાન્સપ્લાન્ટ થયા છે. આ ટ્રાન્સપ્લાન્ટ બાદ કીડનીના ૨૮, લીવર ના ૫૪ દર્દીઓના હોસ્પિટલમાં જ મૃત્યુ થયાનું સરકારે સ્વીકાર્યું છે. આમ બે વરસમાં સીવીલમાં લીવર ટ્રાન્સપ્લાન્ટ કરાવનારા ૩૮ ટકા દર્દીના મૃત્યુ થયા છે.

આરોગ્ય મંત્રાલય દ્વારા ગઈ કાલે બુધવારે વિધાનસભામાં માહિતી આપવામાં આવી હતી કે ગુજરાતમાં વર્ષ૨૦૨૩માં ૧૮૬,૨૦૨૪માં ૨૦૫ એમ કુલ ૪૦૧ લીવર ટ્રાન્સપ્લાન્ટ થયા છે. આ પૈકી ૨૦૨૩ માં ૭૧,



૨૦૨૪ માં ૬૬ એમ કુલ ૧૩૭ લીવર ટ્રાન્સપ્લાન્ટ થયા હતા. આ ઉપરાંત ૩ દર્દીના લાઈવ લીવર ટ્રાન્સપ્લાન્ટ કરવામાં આવ્યા છે. લીવર ટ્રાન્સપ્લાન્ટ બાદ બે વરસમાં ૫૪ દર્દીઓએ હોસ્પિટલમાં જ જીવ ગુમાવ્યો છે આ અંગે આરોગ્ય વિભાગે કહ્યુ હતુ કે

ટ્રાન્સપ્લાન્ટ બાદ થયેલ દર્દીઓના મૃત્યુ સંદર્ભે કીડની ઈન્સ્ટિટ્યુટ દ્વારા આંતરીક કમિટી બનાવી મૃત્યુના રીવ્યુ કર્યા છે. જેમાં ટ્રાન્સપ્લાન્ટ બાદ દર્દીને ન્યુમોનીયા, શરીરમાં ચેપ ફેલાઈ જવો, મળેલા અંગ યોગ્ય રીતે કામ ન કરવા, ઈન્ફેક્શન ફોમ લીવર ડોનર, સ્ટોન

ઈન ગોલ બ્લેડર, ટીબી થવી, કેન્સર એટેક , પોર્ટલવેઈન થ્રોમ્બોસીસ, એક્યુટ રેન્સિડેરીટી રીફ્રેસ સિન્ડ્રોમ, લોહીના પરીભ્રમણમાં ખામી, કાર્ડીયાક એરેસ્ટ, નાજુક તબીબી સ્થિતિ, માલન્યૂટ્રીશન, સ્નાયુઓની તકલીફ, રીકન્ટ એક્યુટ કીડની ઈન્જરી જેવા મહત્વના કારણો જવાબદાર હોવાનુ તારણ બહાર આવ્યુ છે. કોંચેસના નેતા અમિત ચાવડાએ કીડની હોસ્પિટલમાં લીવર ટ્રાન્સપ્લાન્ટ ના આધારે મૃત્યુ અંગે કેંગ ના ઓડીટ રીપોર્ટને લઈ વિરોધ કરતા પારદર્શીતા ન હોવાનો આશંક કર્યો હતો. આ મુદ્દે આરોગ્ય મંત્રીએ જવાબ આપ્યો હતો કે કેંગ દ્વારા હાફ ઓડીટ પેરા આપવામાં આવ્યા છે. જેમાં સરકાર દ્વારા તમામ પેરાના જવાબ આપવાની પ્રક્રિયા ચાલી રહી છે.

ગુજરાતમાં રીટાઈવલ કરતી કુલ ૧૨૨ હોસ્પિટલો છે. જે પૈકી ૧૫ સરકારી હોસ્પિટલો છે આ ઉપરાંત રાજયમાં રીટાઈવલ અને ટ્રાન્સપ્લાન્ટ બંને કરતી કુલ ૩૩ જેટલી હોસ્પિટલ છે આ ઉપરાંત લીવર ટ્રાન્સપ્લાન્ટ માટે ૧૧ હોસ્પિટલ છે. આરોગ્ય વિભાગના દાવા પ્રમાણે ગુજરાતમાં બ્રેઈનડેડ કે લાઈવ અંગ દાતા તરફથી મળતા અંગોના ટ્રાન્સપ્લાન્ટ માટેની પ્રક્રિયા સંપૂર્ણપણે પારદર્શી છે. અંગ દાનમાં મળતા અંગોના ટ્રાન્સપ્લાન્ટ માં લાગવગ ચલાવવાની નીતી ને અવકાશ નથી. કીડની ટ્રાન્સપ્લાન્ટ કરાવનારાનુ પ્રમાણ પણ ચિંતાજનક વધી રહ્યુ છે. સીવીલમાં બે વરસમાં ૪૮૮ કીડની ટ્રાન્સપ્લાન્ટ થયા છે. દર મહિને સરેરાશ ૩૫ દર્દીના કીડની ટ્રાન્સપ્લાન્ટ થાય છે.

ગલીએ-ગલીએ ફૂટી નીકળ્યા બોગસ ડોક્ટર સિદ્ધપુરમાં દર્દીઓના જીવ જોખમમાં મૂકનાર ડીગ્રી વગરનો બોગસ ડોક્ટર ઝડપાયો

(સંપૂર્ણ સમાચાર સેવા)પાટણ પાટણના સિદ્ધપુરમાંથી વધુ એક બોગસ ડોક્ટર ઝડપાયો. પાટણની SOGની ટીમે સિદ્ધપુરમાં રસુલપૂર ગામેથી બોગસ ડોક્ટરને ઝડપી પાડ્યો. બોગસ ડોક્ટર રસુલપુર ગામમાં ભાડેથી મકાન રાખીને દવાખાનું ચલાવતો હતો. SOGની ટીમને ખાતમી મળી હતી કે રસુલપુર ગામમાં દવાખાનું ચલાવનાર ડોક્ટર પાસે ડિગ્રી નથી છતાં દર્દીઓની સારવાર કરી રહ્યો છે. SOGની ટીમે દવાખાના પર દરોડા પાડી મેડિકલ સાધનો સહિત કુલ ૩૨૧૧૧૦ મુદ્દામાલ જપ્ત કર્યો. દરોડા પાડ્યા બાદ ડોક્ટર પાસે ડિગ્રીનું સર્ટિફિકેટ માગતા આ શખ્સ બોગસ તબીબ હોવાનો પર્દાફાશ થયો. રાજ્ય સરકાર અત્યારે ગુનેગારો અને શાંતિ ભંગ કરનારા અસમાજિક તત્વો સામે કડક કાર્યવાહી કરી રહ્યો છે. કોઈને પણ હવે બક્ષવામાં નહીં આવે તેવી

નીતિ સાથે દાદાની સરકારે નાગરિકો દ્વારા કરાતી ફરિયાદો પર ગંભીર વલણ અપનાવ્યું છે.પાટણની સિદ્ધપુરમાં SOGની ટીમને ડિગ્રી વગરના ડોક્ટર દર્દીઓની સારવાર કરતી હોવાની ફરિયાદ મળી હતી. જેના બાદ SOGએ પોતાના ખાતમીદારોને સક્રિય કર્યા અને રસુલપુરમાં બની બેઠેલા બોગસ આવા બોગસ ડોક્ટર પોતાનો ધંધો બોગસ ડોક્ટર પાસે કોઈ પણ જાતની ડિગ્રી ના હોવા છતાં બીમાર દર્દીઓના આરોગ્ય સાથે ચેડાં કરતો હોવાનું સામે આવ્યું. દર્દીઓના જીવ જોખમમાં મૂકનાર બોગસ ડોક્ટર અસકરઅલી ગુલામહુસેનને ઝડપી પાડ્યો. સિદ્ધપુરના રસુલપુર ગામમાં બોગસ ડોક્ટરના દવાખાના પર પાડેલ દરોડામાં SOGની ટીમ ઈન્જેક્શનો, દવાઓ સહિતનો મુદ્દામાલ કબ્જે કર્યો. રસુલપુર ગામમાં ડોક્ટર બની બેઠેલા કહેવાતા

શખ્સે દર્દીઓની સારવાર કરતા તેમને ઈન્જેક્શનો અને એન્ટીબાયોટિક દવાઓ આપી હતી. દવાખાનામાંથી સિદ્ધપુરમાં SOGની ટીમને ડિગ્રી વગરના ડોક્ટર દર્દીઓની સારવાર કરતી હોવાની ફરિયાદ મળી હતી. જેના બાદ SOGએ પોતાના ખાતમીદારોને સક્રિય કર્યા અને રસુલપુરમાં બની બેઠેલા બોગસ આવા બોગસ ડોક્ટર પોતાનો ધંધો બોગસ ડોક્ટર પાસે કોઈ પણ જાતની ડિગ્રી ના હોવા છતાં બીમાર દર્દીઓના આરોગ્ય સાથે ચેડાં કરતો હોવાનું સામે આવ્યું. દર્દીઓના જીવ જોખમમાં મૂકનાર બોગસ ડોક્ટર અસકરઅલી ગુલામહુસેનને ઝડપી પાડ્યો. સિદ્ધપુરના રસુલપુર ગામમાં બોગસ ડોક્ટરના દવાખાના પર પાડેલ દરોડામાં SOGની ટીમ ઈન્જેક્શનો, દવાઓ સહિતનો મુદ્દામાલ કબ્જે કર્યો. રસુલપુર ગામમાં ડોક્ટર બની બેઠેલા કહેવાતા

કલોલમાં કાર ચાલકે ૨ વર્ષની બાળકીને અડફેટે લેતાં મોત નિપજ્યું

(સંપૂર્ણ સમાચાર સેવા)ગાંધીનગર ગાંધીનગરના કલોલમાં સાંતેજમાં કાર ચાલકે ૨ વર્ષની બાળકીને કચડી નાંખતા સારવાર દરમિયાન મોત નિપજ્યું છે. માસૂમ ફૂલ જેવી દેખાતી મળેલ તમામ ઓવરશે આવશે. બોગસ ડોક્ટર દ્વારા દર્દીઓને અપાતી દવાઓ કઈ કંપનીની છે તેની ખાસ તપાસ થશે. કારણ કે ચોક્કસ કંપનીને ફાયદો કરાવવા છેવાડાના વિસ્તારમાં આવા બોગસ ડોક્ટર પોતાનો ધંધો ચલાવવા લાગ્યા છે.અગાઉ પાટણમાં જ જાળવેલ ગામમાં એક બોગસ ડોક્ટરને ઝડપી પાડવામાં આવ્યો હતો. હવે તેના બાદ રસુલપુર ગામમાંથી બોગસ ડોક્ટરની ધરપકડ કરવામાં આવી છે. રાજ્યભરમાં જુદા-જુદા સ્થાનો પર બોગસ ડોક્ટરોના કાંડનો પર્દાફાશ થયો હોવાનું અનેક વખત સામે આવ્યું છે. કહી શકાય કે ગ્રામની ગલીએ ગલીએ અને શહેરોમાં પાનના ગલ્લાની જેમ આવા બોગસ ડોક્ટરો ફૂટી નીકળ્યા છે.

રહેતા ગોમતીબેન પોતાની પુત્રી દેવાંશીને લઈ પિયર આવ્યા હતા. રાત્રિના સમયે ઘર આંગણે રમી રહી હતી, દરમિયાન પૂરઝડપે આવતી સ્કોર્પિયો કાર ચાલકે ઝડપથી કાર હંકારતા બાળકીને ટક્કર મારી હતી. કાર ચાલક સિદ્ધાર્થ ઠાકોર તેના પિતા ચેરાજી ઠાકોર સાથે કારમાં હતો. અકસ્માત સર્જતા બાળકી લોહીલુહાણ થતાં ગંભીર રીતે ઘાયલ થઈ હતી. બાળકીને તબીબોએ મૃત જાહેર કરતા પરિવારમાં આકાંક્ષા ફેલાયો હતો.અગાઉ સુરતમાં સરથાણામાં એક કુટુંબ ઘટના બની છે. જેમાં પૂરઝડપે જઈ રહેલી બસે એક બાળકીને અડફેટે દરમિયાન બાળકીનું મોત થતાં પરિવારમાં આકાંક્ષા જોવા મળ્યો હતો. લોકોએ સ્કોર્પિયો કારની તોડફોડ કરી હતી. ઘટનાને આધારે સાંતેજ પોલીસે કાર ચાલક સામે ગુનો દાખલ કર્યો છે. ગાંધીનગરમાં કલોલમાં ૨ વર્ષની બાળકી દેવાંશીનું મોત થતાં પરિવારમાં ગમગીની ફેલાઈ ગઈ છે. સાંતેજમાં

વડોદરામાં નારાયણ વિદ્યાલય શરૂ કરવાની માગણી સાથે દેખાવો (સંપૂર્ણ સમાચાર સેવા)વડોદરા વડોદરાના ડભોઈ- ઈન્ટરનેશનલ નામની બીજી સ્કૂલમાં ટ્રાન્સફર કરવામાં આવ્યા નારાયણ વિદ્યાલયના વાલીઓ અને શિક્ષકોએ જિલ્લા કલેક્ટરને આવેદનપત્ર આપીને સ્કૂલ ચાલુ કરવા માંગણી કરી હતી. સાત મહિના પહેલા સ્કૂલની એક દિવાલનો ભાગ તૂટી પડવાથી આ શાળાને સીલ મારવામાં આવ્યું હતું. આશરે ૭૦૦ કરતા વધારે વિદ્યાર્થીઓને નારાયણ ઈન્ટરનેશનલ નામની બીજી સ્કૂલમાં ટ્રાન્સફર કરવામાં આવ્યા છે. આમ છતાં વાલીઓ અને વિદ્યાર્થીઓ બંધ પડેલી શાળા પુનઃ ચાલુ કરવા લડી રહ્યા છે. કલેક્ટર અને આવેદનપત્ર આપ્યા બાદ દેખાવ કરનારાઓએ જણાવ્યું હતું કે અગાઉ પણ રજૂઆત કરવામાં આવી હોવા છતાં કેમ શરૂ કરવામાં આવતી નથી, શાળાનું સીલ કેમ

સામૂહિક આપઘાતનો કિસ્સો સામે આવ્યો વલસાડમાં પતિ-પત્નિએ બાળક સહિત ટૂંકાવ્યું જીવન

(સંપૂર્ણ સમાચાર સેવા)વલસાડ વલસાડ ના ઉમરગામ માં સામૂહિક આપઘાતનો કિસ્સો સામે આવતાં ચકચાર મચી ગઈ છે. સોળસુંબા ગામમાં પતિ-પત્ની અને બાળકે આપઘાત કરતા સ્થાનિક પોલીસ ઘટનાસ્થળે પહોંચી તપાસ હાથ ધરી છે. પ્રાપ્ત માહિતી અનુસાર, પરિવાર ભાડાના ફલેટમાં રહેતો હતો. જ્યાં પતિ-પત્નીએ તેમના બે વર્ષના બાળકની હત્યા કર્યા બાદ આત્મહત્યા કરી લીધી. જ્યારે આસપાસના લોકોને આ ઘટનાની જાણ થઈ, ત્યારે પડોશીઓએ તાત્કાલિક પોલીસને જાણ કરી. ઘટનાની માહિતી મળતા જ ડીએસપી સહિત ઉચ્ચ પોલીસ અધિકારીઓ ઘટનાસ્થળે પહોંચી ગયા હતા. પરિવારે આત્મહત્યા શા માટે અને કેવી રીતે કરી તે હજુ સુધી જાણી શકાયું નથી.ઉમરગામ પોલીસે ત્રણેયના મૃતદેહનો કબ્જો મેળવી લીધો

છે અને CCTV ફૂટેજના આધારે વધુ તપાસ હાથ ધરી છે. પોલીસની પ્રાથમિક તપાસ મુજબ પત્ની અને બાળકને ઝેરી પ્રવાહી આપવામાં આવ્યું હતું બાદમાં પતિએ ફાંસી લગાવી આપઘાત કર્યો હતો. જોકે, પોસ્ટમોર્ટમ રિપોર્ટ આવ્યા બાદ મૃત્યુનું પાલનપુર પાટિયા વિસ્તારમાં આવેલા સિદ્ધેશ્વર એપાર્ટમેન્ટની C વીંગમાં રહેતા સોલંકી પરિવારના સાત સભ્યોએ સામૂહિક આપઘાત કર્યો હતો. ઘટનાની જાણ થતા પોલીસ અધિકારીઓ ઘટના સ્થળ પર પહોંચ્યા હતા અને ઘટના સ્થળની તપાસ દરમિયાન પોલીસને નોંધ પછા મળી આવી હતી. જેમાં પરિવારના સભ્યોના સામૂહિક આઘાતનું કારણ આર્થિક સંકડામણ હોવાનું સામે આવ્યું હતું. સોલંકી પરિવારમાં રહેતા મનીષ સોલંકી, તેમના પત્ની રીટા સોલંકી, દીકરી કાવ્યા સોલંકી, બીજી દીકરી

દીક્ષા સોલંકી, દીકરો કુશલ સોલંકી, પિતા કનુભાઈ સોલંકી અને માતા શોભનાબેન સોલંકી આપઘાત કર્યો હોવાનું સામે આવી રહ્યું છે. મહત્વની વાત છે કે મનીષ ઉર્ફે શાંતિલાલ સોલંકી ફર્નિચરના વ્યવસાય સાથે સંકળાયેલા છે. સોલંકી પરિવારના આપઘાતની ઘટનાને લઈને પોલીસ દ્વારા વધુ તપાસ હાથ ધરવામાં આવી રહી હતી. પંચમહાલના મોરવા હડફમાં સામૂહિક આત્મહત્યાની ઘટના બની હતી. જેમાં પિતાએ તેમના બે પુત્રો સાથે ડુવામાં ઝંપલાવ્યું હતું. ઘટનાસ્થળે પહોંચેલી પોલીસે સ્થાનિકોની મદદથી કુવામાંથી બે મૃતદેહ બહાર કાઢ્યા હતા. આ બનાવની વિગત મુજબ મોરવા હડફમાં ખાખડા ગામમાં પિતાએ બે પુત્રો સાથે કુવામાં ઝંપલાવીને આપઘાત કર્યો હતો. પ્રાથમિક તપાસમાં ઘરકંકાસને કારણે પિતાએ પુત્રો સાથે આ અંતિમ પગલું ભર્યું હતું.

દહેગામમાં ફરજ પરના મોકુફ નાયબ મામલતદાર લાંચ લેતા ઝડપાયા : અગાઉ પણ લાંચ લેતા ઝડપાયાના વિવાદમાં હતા

પ્રતિનિધિ,ગાંધીનગર તસવીર યુનુસ મેમણ ગાંધીનગર જિલ્લાના દહેગામમાં ફરજ મોકુફ નાયબ મામલતદાર રૂપીયા ૧૮ હજાર ની લાંચ લેતા એસીબીના હાથે ઝડપાઈ ગયા છે. આ જ નાયબ મામલતદાર અગાઉ પણ લાંચ લેતા ઝડપાતા તેમને ફરજ પર મોકુફ રખાયા હતા. ત્યારે આજે ફરી લાંચ લેતા ઝડપાઈ જતા



દહેગામ મામલતદાર કચેરીના અધિકારીઓમાં ચર્ચાનો વિષય બન્યો છે. ગઈ તા. ૨૫/૪/૨૦૨૨ ના રોજ કલોલ મામલતદાર કચેરી ખાતે પ્રવિણભાઈ મુળજીભાઈ પરમાર નાયબ મામલતદાર તરીકે ફરજ બજાવતા હતા ત્યારે મર્યંક પટેલ મામલતદાર કલોલ સાથે રૂપીયા ૨ લાખ ૬૦ હજાર ની લાંચ લેતા પકડાયેલ ત્યારથી ફરજ મોકુફી ઉપર દહેગામ મામલતદાર કચેરી ખાતે મુકવામાં આવ્યા છે. આ કામના ફરીયાદીની વેચાણ થયેલ ખેતીની જમીનમાં વેચાણ નોંધો રદ કરવા ગાંધીનગર પ્રાંત અધિકારીની કોર્ટ ને તથા ગાંધીનગરના કલેક્ટરની કોર્ટમાં આરટીએસ અપીલ દાખલ કરેલ જે

અપીલના કાગળો ખોવાઈ ગયેલ હોઈ , જે મેળવવા ફરીયાદીએ ઉપરોક્ત બંને જગ્યાએ અરજ કરેલ અને તે દરમિયાન તેઓનો સંપર્ક આ કામના બંને આરોપીઓ સાથે થતા બંને આરોપીઓએ નોંધો રદ કરી આપવાના અને અપીલના કાગળો મેળવી આપવાના અવેજ પેટે રૂપીયા ૧૮ હજાર ની લાંચની માંગણી કરેલ હોય, જે લાંચની રકમ ફરીયાદી આપવા માંગતા ન હોય, એસીબીનો સંપર્ક કરતા લાંચના છટકા દરમિયાન આરોપી નં. ૨ એ ફરીયાદી સાથે હેતુલક્ષી વાતચીત કરી લાંચની રકમ સ્વીકારી અને આરોપી નં. ૧ ને આપતા બંને આરોપીઓ રંગે હાથ ઝડપાઈ જઈ એક બીજાના

મેળાપીપણામાં ગુન્હો કરેલ છે. આરોપીઓમાં નં. ૧ પ્રવિણભાઈ મુળજીભાઈ પરમાર ઉ.વ.૫૪ નોકરી નાયબ મામલતદાર વર્ગ-૩ (હાલ ફરજ મોકુફ) મામલતદાર કચેરી દહેગામ તા.દહેગામ જી.ગાંધીનગર આરોપી નં. ૨ નિતેષકુમાર જેઠાલાલ રાજન ધંધો ટાઈપીંગ (ખાનગી વ્યક્તિ) આ બનાવ ગાંધીનગર સીવીલ હોસ્પિટલના ગેટ પાસે રોડ ઉપર એમએસ બિલ્ડિંગના પાછળના ભાગે બનાવ બનવા પામ્યો હતો. આ ટ્રેપીંગમાં અધિકારી બી એ ચૌધરી, પીઆઈ ગાંધીનગર એસીબી પોલી

અરવલ્લીમાં ડીડીઓ અને સદસ્યોના ખટરાગ બાદ વધુ એક વડોદરામાં મેયર- કમિશ્નર આમને સામને

પ્રતિનિધિ, ગાંધીનગર
અરવલ્લી જિલ્લા પંચાયતમાં છેલ્લા બે દિવસથી સત્તાધારી જિલ્લા પંચાયતમાં ડીડીઓ અને સદસ્યો વચ્ચે ખટરાગ ઉભો થવા પામ્યો છે. સદસ્યો દ્વારા ડીડીઓના કાર્યક્રમોનો બહિષ્કાર કરવામાં આવ્યા બાદ વધુ એક વડોદરા શહેરના મેયર અને મ્યુનિસીપલ કમિશ્નર આમને સામને આવી ગયા છે.

વડોદરાના મેયર અને સ્ટેન્ડીંગ કમિટીના ચેરમેન તથા પાલીકાના મ્યુનિસીપલ કમિશ્નર વચ્ચે મોટી તીરાડ પડી હોય તેવું લાગી રહ્યું છે. ગઈ કાલે મેયર નોંદ્રીસ દ્વારા મંગલપાંડે બ્રીજ નીચે ચાલતી વિશ્વામીત્રી નદીની કામગીરીનું નિરીક્ષણ કરવા માટેનું આયોજન રાખવામાં આવ્યું હતું. આ અંગે અધિકારીઓને પણ જાણ કરી દેવામાં આવી હતી જો કે આ મામલે મેયર પહોંચે તે અગાઉ જ કમિશ્નર દિલીપ રાણા અને ચેરમેન ડો.શિતલ મિસ્ત્રી ત્યાંથી મુલાકાત લઈને જતા રહ્યા હતા.

આ ઘટના બાદ મેયર ખુલીને મીડીયા સમક્ષ આવ્યા હતા અને તેમની જોડે કમિશ્નર દ્વારા ઓરમાયુ વર્તન કરવામાં આવતું હોવાનું મેયરે જણાવ્યું હતું. મેયર પિત્તી સોનીએ ગરવી ગુજરાત સાથેની ટેલીફોનિક વાતચીતમાં જણાવ્યું હતું કે વડોદરાના વિકાસને લઈને ચૂંટાયેલા પ્રતિનિધિઓ અને અધિકારીઓ



એકબીજા સાથે તાલમેલ રાખીને કામ કરતા આવ્યા છે. પરંતુ ગઈ કાલે જે ઘટના થઈ તે યોગ્ય ન હતી, મેયર ઓફીસ દ્વારા ચેરમેન મ્યુનિસીપલ કમિશ્નર સહિત તમામને સવારે ૧૧:૩૦ કલાકે મંગલપાંડે બ્રીજ નીચે વિશ્વામીત્રી નદીના પટમાં ચાલતી કામગીરીનું નિરીક્ષણ કરવા માટે જવા જણાવ્યું હતું મારા જતા અગાઉ મ્યુનિસીપલ કમિશ્નર અને ચેરમેન ત્યાં પહોંચ્યા હતા અને મારા આવતા પહેલા ત્યાંથી જતા રહ્યા હતા. તેમણે મારી જોડે આવું વર્તન કેમ કર્યું તે મને સમજાતું નથી.

આ પહેલી વખત નથી મારી જોડે અગાઉ મંગલપાંડે બ્રીજ નીચે કામગીરીનું ખાતમુર્દુત કરવાનું હતું તે સમયે પણ આવું જ થયું હતું મને છેલ્લી ઘડીએ જાણ કરવામાં આવી હતી. તે પહેલા વડસર બ્રીજના લોકાર્પણ પ્રસંગે પણ મને ખુબ ટુંકા ગાળામાં જાણ કરવામાં આવી હતી. તાજેતરમાં કમિશ્નર ને મે કામગીરી

અંગે જાણવા માહિતી માંગી તો તેમણે મને જવાબ આપ્યો કે પાલીકાના એન્જીનીયર ધાર્મિક દવે દ્વારા તમને વોટસએપ પર અપડેટ મોકલી દેવામાં આવી છે. ગઈ કાલે તેઓ સ્થળ પર મારા પહેલા આવીને જતા રહ્યા હતા આજે પણ તેઓ ભીમનાથ બ્રીજ નીચે કામગીરીનું નિરીક્ષણ કરવા જવાના હતા ત્યાં પણ તેમણે આવું જ કર્યું હતું. આ બધું કેમ થઈ રહ્યું છે તે હું નથી જાણતી, કોર્પોરેશનના અધિકારીઓ દ્વારા કોર્પોરેટરને વહેલા આવવા માટે ફોન કરવામાં આવ્યા હતા તેમની પાસેથી મે નંબર મેળવ્યો છે. તેમને આજે સાંજે મળવાનું થશે તેમની પાસેથી જાણીશું કે કોણે આ પ્રકારે ફોન કરવા કહ્યું હતું. મારી અવગણના કરવામાં આવી રહી છે. કદાચ તેવું હોઈ શકે કે તેઓ મ્યુનિસીપલ કમિશ્નર આઈએએસ અધિકારી છે અને હું કોમર્સ ગ્રેજ્યુએટ હોવું જોઈ તેમને વાત કરવામાં સુગમતા ન રહે.

આરોગ્ય વિભાગે ૨૧૦૦ થી વધુ આરોગ્ય કર્મચારીઓને ઘર ભેગા કર્યા: ૫ હજારથી વધુને કારણદર્શક નોટીસ ફટકારી

પ્રતિનિધિ, ગાંધીનગર
રાજ્યના આરોગ્ય વિભાગના કર્મચારીઓની અયોગ્યકસ મુદતની હડતાળને ૧૧ દિવસ પુરા થયા પરંતુ રાજ્ય સરકારે તેમની માંગ હજી સ્વીકારી નથી. આરોગ્ય કર્મીઓ ૧૭ માર્ચ થી હડતાળ પર ઉતર્યા છે. વિરોધ પ્રદર્શન કરી રહેલા આરોગ્ય કર્મચારીઓ પર આકરા પગલા લેવાનું પણ સરકારે શરૂ કર્યું છે. મળતી માહિતી મુજબ સરકારે ૨૧૦૦ થી વધુ આરોગ્ય કર્મચારીઓને છુટા કરી દીધા છે. તેમ છતાં આરોગ્ય કર્મચારીઓ ડગ્યા નથી અને હજી પણ વિરોધ કરવા માટે મક્કમ છે. તો બીજી તરફ સરકાર પણ તેમની માંગ ન સ્વીકારવા માટે મક્કમ હોય તેવું લાગી રહ્યું છે. એનકેન પ્રકારે સરકાર આંદોલન અટકાવવાના પ્રયાસ કરી રહી છે. આરોગ્ય



કર્મચારીઓના આંદોલનને જોતા ગાંધીનગરમાં પોલીસનો કાફલો પણ ખડકી દેવામાં આવ્યો છે. વિરોધ કરી રહેલા આરોગ્ય કર્મચારીઓની અટકાયત પણ કરવામાં આવી રહી છે. સરકાર આરોગ્ય કર્મચારીઓની માંગ સ્વીકારવી પડે તેવી સ્થિતિ સર્જતા આરોગ્ય વિભાગે આરોગ્ય સેવાને રાતોરાત આવશ્યક સેવા ઘણાવી આરોગ્ય કર્મચારીઓ માટે એસ્મા લાગુ કરી દીધો.

આ એસ્મા એક્ટ હેઠળ સરકારે આરોગ્ય કર્મચારીઓને નોટીસ આપીને તેમની સામે આકરા પગલા લઈ રહી છે. સરકારે અત્યાર સુધી ૨૧૦૦ થી વધુ આરોગ્ય કર્મચારીઓને છુટા કરી દીધા છે. તેમજ ૫ હજાર થી વધુને કારણદર્શક નોટીસ ફટકારી છે. આમ આરોગ્ય કર્મીઓને ફરજ પર પરત ફરવા દબાણ કરવામાં આવી રહ્યું છે. પોતાનો હકક માંગતા આરોગ્ય કર્મચારીઓ પર સરકારે જો હુકમી કરી છે. તેમ છતાંય આરોગ્ય કર્મચારીઓ અડગ રહ્યા છે. ગઈ કાલે આરોગ્ય કર્મચારીઓએ વેલણ થાળી વગાડીને વિરોધ નોંધાવ્યો હતો તેમજ આરોગ્ય કર્મચારી સંઘે ચેતવણી આપી છે કે જો બે દિવસમાં સરકાર વાટોઘાટો નહી કરે તો રાજ્યભરમાં ઉગ્ર આંદોલન કરવામાં આવશે.

સાબરકાંઠા જિલ્લા ભાજપ સંગઠનની બેઠક હિંમતનગર ખાતે યોજાઈ: વન નેશન વન ઈલેક્શન અંતર્ગત ચર્ચા યોજાઈ

પ્રતિનિધિ, ગાંધીનગર
તસવીર યુનુસ મેમણ ભારતીય જનતા પાર્ટી સાબરકાંઠા જિલ્લા દ્વારા હિંમતનગર શહેરના ભાજપ કાર્યાલય ખાતે જિલ્લાની સંગઠનની બેઠક યોજાઈ ગઈ. આ બેઠકમાં ઉત્તર જોનના મનકી બાત કાર્યક્રમના ઈન્ચાર્જ નિતીનભાઈ પટેલ ઉપસ્થિત રહી આગામી મન કી બાત ના કાર્યક્રમ અંગે ચર્ચા કરવામાં આવી હતી.

જેમાં કાર્યકર્તાઓ સિવાય તમામ બુથોમાં જ્યાં કાર્યક્રમ થાય છે તેમાં સમાજના તમામ લોકોને જોડવા અનુરોધ કરવામાં આવ્યો હતો. આ



બેઠકમાં વન નેશન વન ઈલેક્શન અંતર્ગત માહિતી થી અવગત કરાવવામાં આવ્યા હતા. આ બેઠકમાં જિલ્લા ભાજપ પ્રમુખ કનુભાઈપટેલ,

મહામંત્રી વિજય પંડ્યા, મહેન્દ્રસિંહ રહેવર, લોકેશભાઈ સોલંકી સહિત જિલ્લામાંથી મંડલના પ્રમુખ અને મહામંત્રી ઉપસ્થિત રહ્યા હતા.

ઉનાળાના પ્રારંભે જ રાજ્યના ૬૩ ટકા જળાશયોમાં ૩૦ ટકા થી પણ ઓછું પાણીનો પુરવઠો : સૌથી વધુ ઉત્તર ગુજરાતની કફોડી સ્થિતિ

પ્રતિનિધિ, ગાંધીનગર
ગત વરસે સારો વરસાદ થયો હોવા છતાં ઉનાળાની શરૂઆત સાથે જ પાણીની અછત જોવા મળી રહી છે. ગુજરાતના ૬૩ જળાશયોમાં જળસ્તર ૩૦ ટકાથી પણ ઓછું નોંધાયું છે. જેમાં ૨૦ ટકા જળાશયોમાં જળસ્તર ૧૦ ટકાથી પણ ઓછું છે. જળસ્તર નો આ આંકડો મધ્ય ઉનાળામાં જ ગુજરાતના અનેક ગામડાઓમાં પાણીની અછત ઉભી કરે તેવી ભીતી સર્જાઈ છે. સૌથી વધુ ઉત્તર ગુજરાતમાં પાણીનું જળસ્તર ઓછું છે.

ગુજરાતના ૨૦૬ જળાશયોમાં હાલ સરેરાશ ૬૧.૧૬ ટકા જળસ્તર છે. જેમાં ઉત્તર ગુજરાતમાં સૌથી ઓછું ૩૬ ટકા, જયારે દક્ષિણ ગુજરાતમાં સૌથી વધુ ૬૬ ટકા જળસ્તર છે. અત્રે ઉલ્લેખનીય છે કે ગુજરાતમાં ગત વરસે ૨૫ માર્ચના



રોજ ૫૫.૮૧ ટકા જયારે સરદાર સરોવરમાં ૫૮.૭૯ ટકા જળસ્તર નોંધાયું હતું. આમ ગયા વર્ષની સરખામણીએ આ વખતે જળસ્તરની સ્થિતિ ખુબ જ સારી છે. ગુજરાતમાં હાલ ૨૫ માર્ચની સ્થિતિએ કચ્છના કાલીયા, દેવભુમિ દ્વારકાના સેની અને જુનાગઢના પ્રેમપરા એમ ૩ જળાશય સંપૂર્ણ ખાલીખામ થઈ ગયા છે. ૬ જળાશયોમાં ૮૦ ટકા થી વધુ, ૧૧ જળાશયોમાં ૮૦ થી ૮૦ ટકા, ૮ જળાશયોમાં ૭૦ થી ૮૦ ટકા અને

૧૮૧ જળાશયોમાં ૭૦ ટકાથી ઓછું જળસ્તર છે. હાલ સંપૂર્ણ ૧૦૦ ટકા ભરાયેલું હોય તેવું એક માત્ર જળાશય સુરેન્દ્રનગર નુ ચુડા છે. આ સિવાય મહિસાગરનું વણાંકબોરી, બોટાદનું ખાંભડા, કચ્છનું કાલાઘોડા ટપ્પર, રાજકોટનું આંજી-૧, સુરેન્દ્રનગરનું ધોળીધજા, ૯૦ ટકા થી વધુ જળસ્તર ધરાવે છે. ગુજરાત રાજ્ય દેશમાં ઉપલબ્ધ કુલ જળના ૨ ટકા અને કુલ વસ્તીના ૫ ટકા પાણીનો પુરવઠો ધરાવે છે.

અમદાવાદના બાવળાની કેમિકલ કંપનીમાં એક મોટી દુર્ઘટના બની

(સંપૂર્ણ સમાચાર સેવા) અમદાવાદ અમદાવાદના બાવળાની કેમિકલ કંપનીમાં એક મોટી દુર્ઘટના બની છે, જેમાં બે લોકોના મોત થયા હોવાના સમાચાર સામે આવ્યા છે. બાવળા શહેરના ઢેઢાળ ગામમાં આવેલી શ્રી કેમિકલ્સ નામની ઈન્ડસ્ટ્રીઝમાં મિકેનિકલ ખામી સર્જતા બે કર્મચારી કેમિકલ પ્લાન્ટના ટેકમાં ઉતર્યા હતા. આ સમયે ટેકમાં ગૂંગળામણ થતાં બે લોકોના મોત થયા છે. ઘટના બનતા જ તાત્કાલિક ૧૦૮ એમ્બ્યુલન્સ મારફતે બંનેને બેભાન અવસ્થામાં બાવળાની સરકારી હોસ્પિટલ સારવાર અર્થે ખસેડાયા હતા. જ્યાં હાજર ડોક્ટરોએ બંનેને મૃત જાહેર કર્યા હતા.

બીજી તરફ બનાવના પગલે પોલીસે ઘટના સ્થળે પહોંચીને વધુ તપાસ હાથ ધરી છે.

ગુજરાતમાં ભ્રષ્ટાચારની રેસમાં સૌથી આગળ શહેરી વિકાસ અને મહેસુલ વિભાગ: તકેદારી આયોગે રીપોર્ટ સોપ્યો

પ્રતિનિધિ, ગાંધીનગર
ગુજરાત વિધાનસભા ગૃહ માં રજુ થયેલા વર્ષ ૨૦૨૩ ના તકેદારી આયોગના રીપોર્ટમાં એક ચોકાવનારો ખુલાસો થયો છે. રીપોર્ટ અનુસાર ભ્રષ્ટાચાર અને ગેરરીતીના મામલામાં શહેરી વિકાસ અને શહેરી ગૃહનિર્માણ વિભાગ નંબર ૧ પર છે. આ વિભાગ સામે સૌથી વધુ ફરીયાદો નોંધાઈ છે. જે સરકારી તંત્રમાં ભ્રષ્ટાચારની સ્થિતિનો ચિતાર રજુ કરે છે. તકેદારી આયોગના રીપોર્ટમાં જણાવ્યા અનુસાર વર્ષ ૨૦૨૩ માં સરકારી અધિકારીઓ અને કર્મચારીઓ સામે કુલ ૧૧૧૯૬ ફરીયાદો મળી હતી આ ફરીયાદો વિવિધ સરકારી

વિભાગોમાં ભ્રષ્ટાચાર અને ગેરરીતી આચરવામાં આવી હોવાની સુચક છે. આ તમામ ફરીયાદોની તપાસ તકેદારી આયોગ દ્વારા કરવામાં આવી રહી છે. રીપોર્ટમાં વિગતવાર ફરીયાદોની સંખ્યા પણ દર્શાવવામાં આવી છે જે મુજબ સૌથી વધુ ફરીયાદો શહેરી વિકાસ અને શહેરી ગૃહ નિર્માણ વિભાગ સામે નોંધાઈ છે. આ વિભાગમાં કુલ ૨૧૭૦ ફરીયાદો તકેદારી આયોગને મળી છે. જે દર્શાવે છે કે આ વિભાગમાં ભ્રષ્ટાચાર અને ગેરરીતીનું પ્રમાણ અન્ય વિભાગોની સરખામણીએ સૌથી વધુ છે. શહેરી વિકાસ વિભાગ બાદ બીજા ક્રમે મહેસુલ વિભાગ આવે છે. મહેસુલ વિભાગ

સામે તકેદારી આયોગને ૧૮૪૯ ફરીયાદો મળી છે જયારે પંચાયત, ગ્રામ ગૃહ નિર્માણ અને ગ્રામ વિકાસ વિભાગ ત્રીજા ક્રમે છે. જેની સામે ૧૪૧૮ ફરીયાદો નોંધાઈ છે. આ ત્રણેય વિભાગોમાં પણ ભ્રષ્ટાચાર અને ગેરરીતીની ફરીયાદોનું પ્રમાણ ચિંતાજનક છે. આ ઉપરાંત તકેદારી આયોગને ગૃહ વિભાગની ૧૨૪૧ ફરીયાદો મળી છે. જે ચોથા ક્રમે છે શિક્ષણ વિભાગની ૫૮૬ ફરીયાદો અને માર્ગ મકાન વિભાગની ૪૮૬ ફરીયાદો પણ નોંધાઈ છે. ઉદ્યોગ અને ખાણ વિભાગ સામે ૩૭૮ ફરીયાદો, સામાન્ય વહિવટ વિભાગ સામે ૩૬૦ ફરીયાદો મળી છે. નર્મદા, જળસંપત્તિ અને પાણી પુરવઠા વિભાગની ૩૮૫

ફરીયાદો, ગુજરાત પાણી પુરવઠા અને ગટર વ્યવસ્થાપન બોર્ડની ૧૦૧ ફરીયાદો, પશ્ચિમ ગુજરાત વીજ કંપની સામે ૯૭ ફરીયાદો અને સરદાર સરોવર નર્મદા નિગમની ૫૨ ફરીયાદો તકેદારી આયોગને વર્ષ ૨૦૨૩ દરમિયાન મળી હતી. તકેદારી આયોગનો આ રીપોર્ટ રાજ્યના સરકારી વિભાગોમાં ભ્રષ્ટાચાર અને ગેરરીતીની વાસ્તવિક સ્થિતિને ઉજાગર કરે છે. સૌથી વધુ ફરીયાદો શહેરી વિકાસ વિભાગ સામે નોંધાતા આ વિભાગમાં તપાસ અને દેખરેખ વધારવાની જરૂરીયાત ઉભી થઈ છે. વિધાનસભામાં આ રીપોર્ટ રજુ થયા બાદ હવે સરકાર આ દિશામાં શુ પગલા લે છે તે હવે જોવું રહ્યું.

વિકસિત ગુજરાતનું મિશન ઉત્તમ જીવનધોરણનું

₹૫૦,૦૦૦ કરોડના 'વિકસિત ગુજરાત' ફંડની સ્થાપના

માનનીય વડાપ્રધાન શ્રી નરેન્દ્રભાઈ મોદીના
"વિકસિત ભારત@૨૦૪૭"ના સંકલ્પને પરિપૂર્ણ કરવા ગુજરાત સરકારે "વિકસિત ગુજરાત@૨૦૪૭"નો રોડ મેપ તૈયાર કર્યો છે

બે દાયકાના અવિરત વિકાસનું સાતત્ય જાળવી રાખી આગામી બે દાયકામાં ગુજરાતના નાગરિકો સમૃદ્ધ જીવન અને સમૃદ્ધ આવક (Living Well & Earning Well) મેળવી શકે તે માનનીય મુખ્યમંત્રી શ્રી ભૂપેન્દ્રભાઈ પટેલનું વિક્ષત છે

આગામી પાંચ વર્ષ માટે **₹૫૦ હજાર કરોડનું 'વિકસિત ગુજરાત ફંડ'** સ્થાપિત કરવાની જાહેરાત, જેના માટે આ વર્ષે **₹૫,૦૦૦ કરોડની જોગવાઈ**

સરકાર આ વિક્ષતને હકીકતમાં પરિવર્તિત કરવા આયોજનબદ્ધ પ્રોજેક્ટસ અને પ્રજા કલ્યાણકારી યોજનાઓ અમલમાં મૂકવાની નેમ ધરાવે છે